

قرآن کریم کے تناظر میں سیرت طیبہ کے دعوتی و ابلاغی مناجات اور عصر حاضر میں اس کی معنویت

The Scientific Analysis and Study of Methods of the Prophetic Preaching in Context of the Holy Quran

امان اللہ*
بخت شید**

Abstract

The main feature and distinction of Prophet Muhammad SAWS, Prophethood is his preaching the humanity and invitation towards the religion of Islam. Allah sent him as the last of his prophets. His preaching of the religion is an eternal argument which shows that the message of the Prophet is the last, his prophecy is the last and that the religion Islam is the eternal rule for mankind.

The principles and methods of preaching adopted by the Holy Prophet SAWS are studied here in this research "The Scientific Analysis and Research of Prophetic preaching methods in context of the Holy Quran".

The research shows that these principles and methods of preaching are the eternal source of guidance for all of the human beings. These are the methods by which we can preach and spread the religion, Islam throughout the world.

Key Words: distinction, Prophethood, eternal argument, guidance.

امام الانبیاء و المرسلین، ختم مرتبت، سرور کونین، حضرت محمد کے پاکیزہ سیرت اور کامل اسوہ کا سب سے بڑا اور بنیادی مصدر و ماخذ کتاب مبین، فرقان

* پی ایچ ڈی اسکالر، شعبہ علوم اسلامیہ، کلیہ معارف اسلامیہ، وفاقی اردو یونیورسٹی، عبدالحق کیمپس، کراچی
** پی ایچ ڈی اسکالر، کلیہ اصول الدین، بین الاقوامی اسلامی یونیورسٹی، اسلام آباد

حمید اور یہی سیرت مطہرہ پر لکھی گئی کتابوں کے لیے قابلِ وثوق مرجع اور بنیادی ماخذ جسے سرکارِ دو عالم کی حیاتِ پاک کا بنیادی سرچشمہ کے بنا بجا طور پر درست جس میں سیرتِ طیبہ کے مضامین و موضوعات اور مباحثِ سیرت کا جابجا ذکر ملتا ہے، چنانچہ ہر دور کے مفسرین نے اپنی تفاسیر میں انہیں شرح و بسط سے بیان کیا ہے

قرآنِ کریم کا بغور جائزہ لیا جائے تو اس میں ہادی اعظم کی پاکیزہ زندگی کے متعدد واقعات اور حالات کا صراحتاً یا اشارہ ذکر ملتا ہے۔ عہدِ نبوی کے اہم ترین واقعات، غزوات، خصوصیاتِ مصطفیٰ، کمالات اور امتیازاتِ نبوی کا تذکرہ کتابِ مبین، فرقانِ حمید میں جگہ جگہ ملتا ہے اس لحاظ سے قرآنِ کریم کے آئینہ میں احمد مصطفیٰ کی سیرت کے امتیازی اور انفرادی گوشہ واضح ہو کر سامنے آتا ہے، بلکہ ایسا معلوم ہوتا ہے کہ قرآن اور سیرت دونوں لازم و ملزوم ہیں¹

جب کہ یہ بدیہی اور واضح حقیقت ہے کہ کتبِ سیرت و تاریخ میں خالقِ کائنات کے آخری پیامبر کی پاکیزہ حیات کے واقعات و متعلقات کا ذکر عام طور پر تاریخی اور سوانحی حیثیت سے کیا جاتا ہے، لیکن وہی واقعات جب فرقانِ حمید میں بیان ہوتے ہیں تو ان میں دعوتی و ابلاغی فکر ہوتی ہے، قرآن چونکہ تاریخ و سیرت کی کتاب نہیں، بلکہ اصلاً وہ کتاب دعوت و تذکیر ہے، اسی لیے اس کی ہر آیت میں یہ فکر نمایاں طور پر جھلکتی ہے قرآن واقعات

کو ایسے اسلوب اور پیرایہ بیان میں پیش کرتا ہے کہ اس کا فائدہ رفتی دنیا تک عام ہوجاتا ہے اور اس سے ایسے نتائج اخذ کرتا اور ان کی روشنی میں ان حقائق کی طرف متوجہ کرتا ہے، جو ہر دور میں مفید اور چشم کشا ثابت ہوتے ہیں جس کی ایک واضح مثال "واقعہ افک" ہے

قرآن کریم کا اسلوب ایجاز و اعجاز دونوں لحاظ سے جامع ہے چنانچہ قرآن واقعات سیرت کے انہی اجزاء کو بیان کرتا ہے، جو ضروری ہوتے ہیں اور ان میں درس عبرت ہوتا ہے، جب کہ کتب سیرت میں ان واقعات کی پوری تفصیلات اور تمام اجزاء کا بیان ہوتا ہے مثلاً واقعہ اسراء و معراج کا ذکر قرآن کریم میں بحد مختصر انداز میں اشارہ فرمایا گیا ہے، البتہ اس کی بقیہ تفصیلات کتب احادیث و سیر میں موجود ہیں²

ایک نمایاں فرق انداز بیان کا بھی ہے قرآن قصصی ادب کا اعلیٰ شاہکار ہے واقعات سیرت کے ذکر میں جو جوش بیان، سلاست، برجستگی، لطافت، نفسیات کی رعایت، شکوہ اور فصاحت قرآن کریم کی آیات میں ملتی ہیں، اس کی نظیر پیش نہیں کی جاسکتی قرآن اپنے قارئین کے حواس پر چھا جاتا ہے جو کہ اس کا اعجاز و کمال ہے، ظاہر ہے کہ یہ امتیاز کسی اور کتاب کو کیسے مل سکتا ہے؟ ورنہ خالق کی کتاب اور مخلوق کی کتاب میں فرق ہی کیا رہ جائے گا؟

قرآن کریم ہی سرور کونین کے خُلقِ عظیم کا عظیم سرچشمہ ہے زوہ رسول أم المومنین، صدیقہ بنت صدیق،

حضرت عائشہ صدیقہؓ فرماتی ہیں کہ کسی شخص نہ ایک دن ان سے سرور کائنات علیہ افضل الصلوات والتسلیمات کے اخلاقِ عالیہ کے متعلق پوچھا تو اُم المومنینؓ نے جواب دیا:

«كَانَ خُلُقُهُ الْقُرْآنَ يَرْضَىٰ بِرِضَا وَيَسْخَطُ بِسُخْطٍ»

ایک اور روایت میں آپؐ کا یہ فرمان آیا ہے:

«مَا كَانَ أَحَدٌ أَحْسَنَ خُلُقًا مِنْ رَسُولِ اللَّهِ ﷺ كَانَ خُلُقُهُ الْقُرْآنَ يَرْضَىٰ بِرِضَا وَيَغْضَبُ بِغَضٍ لَمْ يَكُنْ فَاحِشًا وَلَا مُتَفَحِّشًا وَلَا صَخَّابًا فِي الْأَسْوَاقِ لَا يَجْزِي بِالسَّيِّئَةِ السَّيِّئَةُ وَلَكِنْ يَعْفُوا وَيَصْفَحُ»³

رسولِ اکرمؐ سے بڑھ کر کوئی بھی شخص اخلاقِ حسنہ سے متصف نہ تھا، خاتم النبیینؐ کے اخلاقِ عالیہ قرآنِ عظیم تھا، جس سے قرآنِ راضی ہوتا، وہ کام آپ کو پسند ہوتا، اور جس سے قرآن ناراض ہوتا، وہ کام نبی کریم علیہ الصلوٰۃ والسلام کو ناپسند ہوتا۔ سرورِ کونینؐ فحش گو نہ تھے اور نہ بازاروں اور عوامی مقامات میں شور و شغب کرنے والے تھے، نہ ہی بُرائی اور ظلم کا بدلہ بُرائی سے دیا کرتے تھے، بلکہ عفو و درگزر رسولِ خداؐ کا شیوہ تھا۔

اُم المومنین حضرت سیدہ عائشہؓ کی اس روایت اور ان کے فرمان سے یہ حقیقت پوری طرح منقح ہو کر سامنے آتی ہے کہ خالق کائنات کے عظیم پیامبر کی سیرتِ طیبہؐ، اسوۂ حسنہؐ اور شانِ کریمانہؐ کا تذکرہ کتابِ الہی میں وضاحت کے ساتھ موجود ہے چنانچہ مورخین سیرت نگاری کے جن بنیادی مآخذ کو زیرِ بحث لائے ہیں، ان میں کتاب

حکیم بنیادی حیثیت رکھتی ہے رب العالمین کی کتابِ کامل میں نبوی سیرت کی پہلی جھلک ہے سامنے آتی ہے کہ آپ رحمت للعالمین ہیں ایک ایسا پیغمبر جس کی آمد کی بشارت سابق آسمانی صحائف میں دی گئی تھی، چنانچہ قرآنی نصوص کی روشنی میں شفیع اعظم علیہ الصلوٰۃ والسلام حضرت ابراہیم خلیل اللہ علیہ السلام کی دعا اور حضرت عیسیٰ کی بشارت ہیں خاتم النبیین کا نام گرامی محمد بھی ہے اور احمد بھی (علیہ افضل الصلوٰۃ والتسلیمات) کلام الہی نہ آپ کو یسین، ط، مدثر، مزمل، داعی الی اللہ، منذر، ہادی، شہد، نذیر، مزکی، مُعَلِّم کتاب و حکمت، برہان ربّانی، رحمۃ للعالمین، رؤوف و رحیم، خاتم النبیین اور محبوب الہی قرار دیا ہے

تادم قرآنی آیات اور نصوص کے تناظر میں کہ نزدیک سید الاولین والآخرین علیہ الصلوٰۃ والتسلیمات کی سب سے ارفع صفت آپ کا بندہ الہی اور آخری پیامبر ہونا ہے چنانچہ حقیقت ہے کہ آپ کی بنیادی حیثیت ایسے شخص کی ہے، جس کا مقام نبوت اور دین کے داعی و مبلغ کی حیثیت سے سرفراز کیا گیا ہے⁴

قرآنِ کریم میں خالق کائنات کے آخری پیامبر کی مبارک زندگی کے مکی و مدنی ہر دو ادوار، آغازِ وحی، مکہ میں اشاعتِ اسلام، مشرکینِ مکہ کی ایذا رسانی، اربابِ سعادت کا قبولِ اسلام، دعوتِ حق کی راہ کی مشقتیں، اسراء و معراج، مظلوم و مظلور الی اسلام کی جبرِ حبشہ کی جھلکیاں واضح اور نمایاں ہیں مزید برآں ساقی

کوثر، مدنی آقا کے مختلف اقدامات و کارنامہ اور زندگی کے مختلف احوال و غزوات کا تذکرہ کتاب الہی میں ملتا ہے⁵

آیات قرآن اور شانِ صاحبِ قرآن

اس میں کوئی شبہ نہیں کہ "قرآنِ کریم" سیرت نبوی کا اولین ماخذ اور بنیادی سرچشمہ ہے مختلف قرآنی سورتوں میں شافعِ محشر علیہ السلام کے مقام و مرتبہ اور متعلقاتِ سیرت پر بنیادی مواد موجود ہے، جس سے تدوینِ سیرت میں بنیادی مدد ملتی ہے سیرت نگاروں نے "نبوی سیرت" کے بنیادی مصدر قرآنِ کریم سے بھرپور استفادہ کرتے ہوئے اس کو مدون کیا ہے

مختلف قرآنی آیات میں ہمیں آقائے دو جہاں علیہ التسلیمات کی دل آویز جھلکیاں نظر آتی ہیں اور حضرت خاتم النبیین کی رسالت، ہدایات و تعلیمات، ختمِ نبوت، تکمیلِ دین، انبیاءِ کرام میں پیامبرِ حق کا عظیم مقام، آپ کے خُلقِ عظیم اور اسوۂ حسنہ کے حوالہ سے بنیادی راہنمائی حاصل ہوتی ہے چنانچہ ردور کے مفسرین نے سیرت کے حوالہ سے مختلف مضامین و موضوعات اور مباحثِ سیرت کو موضوعِ بحث بناتے ہوئے کتابِ حکیم کے تناظر میں گراں قدر علمی خدمت انجام دیتے ہوئے سیرتِ پاک سے متعلق مباحث پر اہم اور قابلِ ذکر کام کیا ہے، یہاں پر قرآنی آیات کے تناظر میں سیرتِ طیبہ کے دعوتی مناسبات و اسالیب کا اختصار کے ساتھ جائزہ پیش کرنا مقصود ہے

آیاتِ قرآنیہ کے تناظر میں خاتم النبیین کے نبوی فرائض

سیرتِ طیبہ میں پہلا قدم پر اس بات کا تعین اور وضاحت ضروری ہے کہ خالق کائنات کے آخری پیامبر کا مقصدِ بعثت کیا تھا؟ کن عالی مقاصد کے لئے حق سبحانہ و تعالیٰ نے سرورِ کونین کا انتخاب فرما کر آپ کو آخری اور ابدی رسول بنا کر مبعوث فرمایا؟ اس سوال کا جواب قرآن کریم نے تفصیل سے اس طرح دیا ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ⁶

"یقیناً اللہ تعالیٰ نے ایمان والوں پر عظیم احسان فرمایا کہ ان کے جنس میں سے ہی ان میں ایک پیامبر بھیجا جو آیاتِ قرآنیہ پڑھ کر انہیں سناتا ہے اور گناہوں اور بری عادتوں سے انہیں پاک صاف کرتا ہے اور انہیں قرآن و سنت کی تعلیم دیتا ہے، یہ شک و اس سے قبل واضح ضلالت کے شکار تھے۔"

یہاں پر قرآن حکیم نے ربِّ کائنات کے آخری داعی برحق کی ذمہ داریوں میں سے بنیادی نکتہ کی توضیح فرما دی، جو آپ کا مقصدِ بعثت اور سیرتِ طیبہ کا نہایت اہم اور مرکزی پہلو ہے۔ اس امر کی بین دلیل ہے کہ کلامِ الہی نہ صرف سیرتِ پاک کا مرکزی ماخذ اور مصدر ہے بلکہ اس میں مقاصدِ سیرت کی جانب بھی راہنمائی پائی جاتی ہے اور

سیرتِ طیبہ کے مطالعہ کو بامقصد بنانے اور مقاصدِ سیرت پر توجہ دینے کی طرف راہنمائی فرمائی ہے کہ سیرتِ طیبہ کا مقصد محض قصص و واقعات کی معلومات کا ادراک نہیں بلکہ اس سے علمی سبق حاصل کرنا اور عملی زندگی میں اس کا اطلاق ہے

خاتم المرسلین بحیثیت داعی و مبلغ

قرآن کریم نے سب سے زیادہ توجہ سیرتِ طیبہ کے دعوتی اور ابلاغی پہلو پر دیا ہے، ساقی کوثر کے واقعاتِ دعوت کی طرف اشارات فرمائے ہیں اور دعوت و ابلاغ کے اصول اور اسالیب کی راہنمائی فرمائی ہے، اس حوالہ سے مصطفوی سیرت کے اس اہم پہلو کے مختلف جوانب پر قرآنی آیات سے روشنی پڑتی ہے اور اس حوالہ سے واضح ہدایات ملتی ہیں قرآن کریم نے سیرتِ طیبہ کی اس جہت پر متنبہ کرتے ہوئے فرمایا ہے:

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ⁷

"اے پیامبر! جو کچھ آپ کے پروردگار کی جانب سے آپ پر نازل کیا گیا ہے وہ دیگر لوگوں تک پہنچائیے اور اگر آپ ایسا نہ کر پائے تو آپ نے رسالت کا حق ادا نہ کیا"

کلامِ مجید نے دیگر حضراتِ انبیاء کرام کے بارے میں اس امر کی تصریح کی ہے کہ انہوں نے لوگوں کو مالک

کائنات کی طرف دعوت دینے کا پورا اہتمام کیا تھا اور بطریق احسن اس فریضہ کی تکمیل کی تھی حضرت ﷺ علیہ السلام کے بارے میں ارشاد الہی ﷻ کہ انہوں نے اپنی قوم سے کہا:

﴿أَبْلَغُكُمْ رَسُولَ رَبِّي وَأَنَا لَكُمْ تَاصِيحٌ آمِينٌ﴾⁸

"میں تمہیں اپنے پروردگار کی ہدایات پہنچاتا ہوں اور

تمہارے لئے خیر خواہ اور امانت دار ہوں"

ان کے علاوہ کلام ربانی میں کثیر مقامات پر مبعوثین رب بالخصوص خالق کل کے آخری پیامبر کی فریضہ دعوت کی ادائیگی کی توضیح فرمائی ﷻ اور اس ضمن میں پیش آمدہ تکالیف و مصائب اور مخالفوں کا تذکرہ فرمایا ﷻ رب العالمین کے کلام نے داعی حق صلی اللہ تعالیٰ علیہ و علی آلہ و سلم کے مبلغ رسالات اللہ ﷺ کو وصف کو خصوصی اہتمام کے ساتھ اُجاگر کیا ﷻ جس کو مختلف پیرایوں اور سیاق و سباق میں ذکر فرمایا ﷻ سورۃ الصف میں رب العالمین کا ارشاد ﷻ:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ

كُلِّهِ وَلَوْ كَرِهَ الْمُشْرِكُونَ﴾⁹

"وہی (اللہ) جس نے اپنے پیامبر کو ہدایت اور دین حق

کے ساتھ بھیجا، تاکہ اس تمام نظام ہائے زندگی پر غلبہ دے"

اللہ تعالیٰ کے مبعوثین کا یہ مشن اور مقصد حیات، چنانچہ یہی وجہ ہے کہ پیغمبر خدا کا داعی برحق ہونا اس

کی تمام حیثیتوں سے ممتاز پیغام الہی کا کلام ربانی میں ایک موقع پر مخاطب کر کے فرمایا گیا ہے:

﴿وَمَا أَرْسَلْنَاكَ إِلَّا كَذَّالْنَّاسِ بَشِيرًا وَنَذِيرًا﴾¹⁰

"اور ہم نہ تمہیں بنی نوع انسانیت کیلئے خوشخبری دینے والا اور نہ ہشیار کرنے والا مبعوث کیا ہے"

سید المرسلین کو حکم ہوا کہ تمام انسانوں کو خطاب کر کے یہ اعلان فرما دیں:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾¹¹

"کہ دیجئے! لوگو! میں تم سب کی طرف اللہ سبحانہ و تعالیٰ کا پیغام دے کر ارسال کیا گیا ہوں"

نیز یہ کہ تمام کائنات آپ علیہ السلام کی تبلیغ کے دائرہ میں داخل ہے جس کی تصریح کلام الہی کے مختلف مواضع پر کی گئی ہے

سید المرسلین کا اسلوبِ ابلاغ قرآن کریم کی روشنی میں

کتابِ مبین نے جس طرح اس امر کی صراحت کی ہے کہ خالقِ عظیم کے فرستادہ کی سب سے اہم حیثیت اور امتیازی شان آپ کا داعیِ حق اور مبلغِ ہونا ہے، وہاں قرآن کریم نے دعوت و تبلیغ کے بنیادی اسالیب اور مناہج کی وضاحت فرمائی ہے اور خاتم المرسلین کی مبارک سیرت کے اس پہلو کے تمام بنیادی جوانب کا احاطہ کیا ہے، جس میں فریضہ دعوت کی ادائیگی میں نرمی و حکمت اپنانا، مخالفین کے ساتھ حکمت و بصیرت سے پیش آنا اور ہر اثر طریقہ سے

مخاطبین کو اسلام کی طرف بلانا شامل ہے وہ بہترین منہج ہیں جنہیں اپنا کر موجودہ وقت میں بھی دینی دعوت کے عمل کو موثر اور بارآور بنایا جا سکتا ہے ذیل میں حبیب کبریاء کے منہج دعوت کے چند اہم پہلوؤں کو قرآنی آیات کے تناظر میں قلمبند کیا جاتا ہے:

1 حکمت اور بصیرت کو پیش نظر رکھنا

دعوت الی اللہ علی وجہ البصیر اور حکمت کے تقاضوں کو پیش نظر رکھنا قرآن کریم کا بیان کردہ اسلوب ہے، جس پر ہادی برحق زندگی بھر عمل پیرا رہے قرآن کریم میں خالق کائنات کا ارشاد ہے:

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ¹²

"کہہ دیجئے کہ میرا راستہ یہ ہے کہ بصیرت کے ساتھ

لوگوں کو اللہ تعالیٰ کی طرف بلانا ہے"

اس آیت کریمہ نے نبوی دعوت کے اسلوب کی وضاحت فرمائی ہے، جس میں بصیرت کو بنیادی اہمیت حاصل ہے بصیرت ایک جامع لفظ ہے، جس کی مختلف صورتیں اور تفسیریں ہیں تاہم یہ باہم متعارض نہیں بلکہ اس لفظ کی جامعیت پر دال ہے حافظ ابن جریر طہر اس کی تفسیر میں تحریر فرماتے ہیں کہ پورے یقین کے ساتھ لوگوں کو رب ذوالجلال کی طرف بلایا جائے¹³ علامہ نسفی فرماتے ہیں: «أدعو إلى دينه مع حجة واضحة غير عمياء»¹⁴

بصیرت کا مطلب یہ ہے کہ واضح اور غیر مبہم دلائل کے ساتھ اپنے مخاطبوں کو دعوت دی جائے۔ امام راغب اصفہانی بصیرت کی وضاحت کرتے ہوئے لکھتے ہیں: «وَيَقَالُ لِقُوَّةِ الْقَلْبِ الْمَدْرَكَةُ: بَصِيرَةٌ وَبَصَرٌ»¹⁵ دل کی قوتِ مدرکہ کو بصیرت کہتے ہیں۔ حاصل یہ کہ پورے یقین، دلجمعی، حکمت، علم اور حالات کے تقاضوں کو سامنے رکھتے ہوئے دعوت دینا نبوی اسلوب میں داخل ہے رب ذوالمنن کے کلام لا یزال سہ واضح ہوتا ہے کہ مخالفتوں کی پروا کئے بغیر دعوت کو جاری رکھنا اسلوبِ دعوت میں داخل ہے ارشاد باری تعالیٰ:

وَلَا يَضُدُّكَ عَنْ آيَاتِ اللَّهِ بَعْدَ إِذْ أُنْزِلَتْ إِلَيْكَ وَادْعُ إِلَى رَبِّكَ¹⁶
 " لوگ آیاتِ ربانی سے آپ کو نہ روکیں، جبکہ وہ آپ پر نازل ہوئی ہیں اور آپ اپنے رب کی طرف دعوت دیتے رہیں۔"

عصرِ حاضر میں دعوتی عمل کی تاثیر کی کمی میں اس عمل کا بڑا دخل ہے کہ خود داعی علم و یقین کی دولت سے لبریز نہیں ہوتا، نیز حکمت اور بصیرت کے تقاضوں کو بھی عموماً پیش نظر رکھنے میں کوتاہی برتی جاتی ہے۔

2 اخلاص، لائیت اور دلسوزی

شافعِ محشر داعی کامل کی دینی تبلیغ کے حوالہ سے قرآن کریم نے یہ حقیقت عیاں کی ہے کہ دیگر اعمالِ صالحہ

سہ بڑھ کر اس عمل میں اخلاص، ہمدردی اور دل سوزی کو نہایت اہم مقام حاصل ہے، کیونکہ کوئی شخص اس وقت تک داعی کی دعوت پر لبیک کہنے کے لئے تیار نہیں ہوتا جب تک اسے داعی کی دلسوزی، نیک نیتی اور بے لوثی کا یقین نہ ہو۔ داعی حق کے استدلال، انداز بیان اور مخاطب میں ایک ایسی جذبہ اور خواہش نظر آنی چاہئے اور وہ اس کی دل سوزی، مخاطب کے ساتھ ہمدردی اور بے لوثی دعوتِ انبیاء میں یہ بے لوث صراحت کے ساتھ نظر آتا ہے ان کی خواہش یہ ہوتی ہے کہ ہاں کے مخاطبین صدائے حق کی صداقت کو قبول کر لیں یہ مقدس نفوس نہ صرف یہ کہ اس حقیقت کا خود شعور رکھتے ہیں بلکہ مخاطب کو بھی مختلف وجوہ سے اپنی بے غرضی اور اشار کا احساس دلاتے ہیں، کیونکہ اسکی معرفت سے دینی دعوت کو فائدہ پہنچتا ہے، ہر نبی نے مخاطبین کو یہ یقین دلایا کہ وہ اس دعوت کے ذریعہ کوئی ذاتی مفاد یا مالی منفعت حاصل نہیں کرنا چاہتے۔ فرقان مجید مبعوثین ربی کا یہ قول اکثر نقل کرتا ہے:

﴿وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى رَبِّ الْعَالَمِينَ﴾¹⁷

"میں آپ سے اس کام کی کسی اجرت کا مطالبہ نہیں کرتا۔ میرا صلہ تو رب العالمین پر ہے"

عالم اسلام کے نامور محقق ڈاکٹر یوسف القرضاوی لکھتے ہیں: "دعوت الی اللہ کا کام کرنے والوں کے سامنے یہ تصور ہمیشہ واضح رہنا چاہیے کہ یہ کام کر کے دراصل وہ اسلام کے تئیں اپنی ذمہ داری کو ادا کر رہے ہیں، پھر دوسرے درجے میں اس

عمل کے ذریعہ اجرِ آخرت کا حصول ان کا مطمع نظر ہونا چاہیے، ان دعوتی سرگرمیوں کے ذریعہ حاصل ہونے والے دنیوی فائدے کو تیسرے اور آخری درجے میں رکھنا اس جدوجہد کا تقاضا ہے اگر اس نقطہ نظر سے دعوت الی اللہ کا کام کیا جائے تو گویا ذمہ داری ادا کردی گئی اور اگر اخلاص و للہیت اور بے نفسی کی مطلوبہ شرائط کے ساتھ اس کارِ عظیم کو انجام دیا جائے تو بلاشبہ الٰہ العالمین کے یہاں اس کام کے اجر و انعام اور اس کارِ دعوت کے ممکنہ دنیوی فوائد بھی حاصل ہوں گے، لیکن کونسا فائدے کب اور کس شکل میں ظاہر ہوگا، اس کا فیصلہ اللہ کے ہاتھ میں ہے بسا اوقات کسی مرحلے میں اس دعوتی جدوجہد کے ایسے عظیم اور بابرکت ثمرات ظاہر ہو سکتے ہیں جن کا پیشگی اندازہ نہیں ہو سکتا¹⁸

موجودہ زمانہ میں اسلام کی دعوت کے موثر ہونے اور غیر مسلموں کو اسلام کی جانب راغب کرانے کے لئے نہایت اہم امر یہ ہے کہ اخلاص و للہیت کو پیش نظر رکھا جائے اور پوری دل سوزی اور ہمدردی و خیرخواہی کے ساتھ اسلام کی روشن ہدایات ان کے سامنے رکھی جائیں اگر اخلاص کے ساتھ ہمدردی کا جذبہ کارفرما ہو تو بلاشبہ دعوتِ حق موثر رہے گی۔

3 جبر و اکراہ سے اجتناب

قرآن مجید میں دینی تبلیغ کے بارے میں جو بنیادیں فراہم کی گئیں ہیں ان میں سے ایک بنیادی اور لازمی اصول یہ ہے کہ کسی شخص سے زور زبردستی اپنی بات نہ منوائی جائے،

دعوت کے ابتدائی مراحل میں تو جبرو اکرا کا تصور ہی نہیں کیا جا سکتا، البتہ حق کے مستحکم ہونے پر سوال پیدا ہو سکتا ہے، لیکن قرآن پاک نہ ان تمام خدشات کی نفی کر دی فرمایا:

لَا إِكْرَاهَ فِي الدِّينِ ۚ قَدْ تَبَيَّنَ الرُّشْدُ مِنَ الْغَيِّ ۚ فَمَنْ يَكْفُرْ
بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا
انْفِصَامَ لَهَا ۗ وَاللَّهُ سَمِيعٌ عَلِيمٌ¹⁹

"دین اسلام میں زبردستی نہیں ہے (صاف طور پر) ظالم اور گمراہی سے الگ ہو چکی ہے، تو جو شخص بھٹوں پر اعتقاد نہ رکھے اور اللہ پر ایمان لائے، اس نے ایسی مضبوط رسی پاتھ میں پکڑ لی جو کبھی ٹوٹنے والی نہیں اور اللہ (سب کچھ) سنتا (اور سب کچھ) جانتا ہے"

ڈاکٹر جمال الدین عطیہ اپنی تالیف "شریعت اسلام کا عمومی تصور" میں رقمطراز ہیں: "انسان ہدایت الہی اور وحی کی رہنمائی میں اپنی عقل اور شعور سے انسانی اقدار معلوم کر سکتا ہے، زندگی اور معاشرے کی تعمیر کے لیے حق و انصاف کے لیے کوشش کر سکتا ہے اور اپنی قوت ارادی سے اپنے منصوبوں کو پایہ تکمیل تک پہنچا سکتا ہے۔ بات تسلیم کر لینے کے بعد لازم آتا ہے کہ انسان کی حریت اور آزادی کو بھی تسلیم کیا جائے، اور یہی دینی نظام کی فکری و نظریاتی بنیاد ہے شریعت اسلامی کے اس تصور کے مطابق انسان ہر قسم کے طبعی اور اجتماعی جبر سے آزاد اور خود مختار ہے، لہذا اسلامی نظام میں کسی طبعی اور اجتماعی جبر کی گنجائش نہیں ہے"²⁰

امام شافعیؒ نے قوانین تکلیفیہ اور جوابدہی کے اصولوں کی نہایت خوبصورت تعبیر پیش کی ہے فرماتا ہے: "شریعت کا مقصد انسان کو بندگی نفس سے نکال کر رب کی بندگی میں دینا ہے، لہذا اسے اپنے افعال پر اختیار حاصل ہونا لازمی، جس طرح وہ اپنی اضطراری اور تکوینی زندگی میں اللہ کا بندہ اور مطیع فرمان ہے" ²¹

الحاصل کتابِ حمید نے دینی دعوت کا جو اسلوب بیان کیا ہے اس میں زور زبردستی کا قطعاً کوئی تصور نہیں ہے، بلکہ حکمت و بصیرت اور نرمی کے ساتھ مخاطب کو دین کی طرف راغب کرنا ہے

4 موقع و محل کا پاس و لحاظ

دینی دعوت کے لئے سچا جذبہ اور حقیقی لگن لازمی ہے، جس کے علاوہ اس اہم عمل کی انجام دہی ممکن نہیں ہے لیکن جوش جنون میں موقع و محل کا لحاظ نہ کرنا سخت مضر ہے چنانچہ دین کے داعی کو ان تمام اوقات میں دعوت حق سے احتراز کرنا چاہیے جب مخاطب اعتراض اور نکتہ چینی کی طرف مائل ہوئے نہ صرف اس حالت میں بلکہ دعوت پیش کرنے کے بعد بھی مخاطب اعتراض اور نکتہ چینی پر مصر ہو تو داعی کو چاہیے کہ بحث کو بڑھانے کی بجائے اسے وہیں ختم کر کے وہاں سے ہٹ جائے اور کسی اور مناسب موقع کا انتظار کرے جب مخاطب خالی الذہن یا کم از کم اعتراض و نکتہ چینی کے رجحان سے خالی ہو ارشادِ ربّانی ہے:

وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّى
يَخُوضُوا فِي حَدِيثٍ غَيْرِهِ ۚ وَإِمَّا يُنسِيَنَّكَ الشَّيْطَانُ فَلَا تَقْعُدْ
بَعْدَ الذِّكْرِ مَعَ الْقَوْمِ الظَّالِمِينَ ۚ²²

"جب دیکھو ان لوگوں کو جو ہماری آیتوں پر نکتہ چینی کرتے
ہیں، تو ان سے اعراض کرو، جب تک وہ کسی دوسرے کام میں
نہ لگ جائیں اور اگر کبھی شیطان تمہیں یہ بات فراموش کرا
دے، یاد آجائے کہ بعد ظالموں کے ساتھ مت بیٹھا کرو"

داعی برحق کی ارشادات و فرامین اور قرآنی ہدایات
کے تناظر میں دینی تعلیمات کی تبلیغ میں موقع و محل کا
پاس رکھنا زحد ضروری ہے، یہ اسلوب دعوت کی جان اور
تاثیر میں بنیادی اہمیت کا حامل ہے

5 تحمل و بردباری اور عمدہ انداز گفتگو

دینی دعوت کے حوالہ سے قرآن کریم نے جس اسلوب کی
نشان دہی کی ہے اس میں داعی کا نرمی اور خیر خواہی سے
پیش آنا شامل ہے، اس سے مخاطب پر اچھا اثر پڑتا ہے، جس کے
نتیجے میں وہ دعوت حق کو بآسانی قبول کرنے لگتا ہے، جبکہ
سختی اور شدت کا طریقہ دوسرے کے دل میں نفرت اور عداوت
کے جذبات اور اپنی غلطی پر ضداور ہٹ دھرمی پیدا کر دیتا
ہے، جو دعوت کے فائدے کو شدید متاثر کر کے رکھ دیتا ہے۔ یہی وجہ
ہے کہ خالق کائنات نے اپنے مقدس کلام میں حضرات انبیاء کرام کے
نفوسِ قدسیہ کو مخالف سے مخالف دشمن سے بھی نرمی اور
حکمت سے بات کرنے کا حکم دیا ہے، فرعون جیسے عظیم سرکش اور

داعی الوہیت کے سامنے پیغام ربانی لاکر جانے کے لئے جب حضرت موسیٰ اور حضرت ہارون علیہما السلام کو حکم ہوا تو ساتھ ساتھ یہ ارشاد ہوا:

ادَّهَبَا إِلَىٰ فِرْعَوْنَ إِنَّهُ طَغَىٰ ۖ فَقُولَا لَهُ قَوْلًا لَّيِّنًا لَّعَلَّهُ يَتَذَكَّرُ أَوْ يَخْشَىٰ 23

"تم دونوں فرعون کے پاس جاؤ، کیونکہ اس نے سرکشی اختیار کی ہے، چنانچہ اس سے نرم گفتگو کریں، شاید وہ نصیحت قبول کرے یا (خدا سے) ڈرے"

کسی کے ساتھ اچھا برتاؤ کرنا، دھیمپن، رحم دلی، لطافت، بردباری اور برداشت نرمی کے مفہوم میں شامل ہیں 24

حافظ ابن حجر نرمی کے مفہوم کو جامع الفاظ میں بیان کرتے ہوئے فرماتے ہیں:

«هو لين الجانب بالقول والفعل والاخذ بالاسهل و هو ضد العنف» 25

"یہ قول و فعل میں نرمی اور ہر معاملہ میں آسان پھلو کو اختیار کرنا ہے، اور یہ سختی کے برعکس ہے"

یعنی جوشخص سختی اور تلخی کے بجائے آرام، سکون اور پیار محبت سے کام لے یا بات کرے وہ نرم مزاج کے لاتا ہے البتہ اوامرو نواہی میں تساہل یا سستی کرنا یہ نرمی نہیں، بلکہ گناہ ہے

6 موعظہ حسنہ: نبوی دعوت کا مؤثر اسلوب

دعوتِ دین کے لیے ایک بنیادی چیز موعظہ حسنہ، جس سے مراد عمدہ نصیحت ہے۔ عمدہ نصیحت دراصل دو امور کو شامل ہے: ایک یہ کہ اپنے مخاطب کو محض علمی و عقلی دلائل اور براہین ہی سے قائل کرنے پر اکتفاء نہ کیا جائے، بلکہ اس کے احساسات اور جذبات کو بیدار کرنے کی کوشش کی جائے، اور انسانی فطرت میں برائیوں کے لیے جو نفرت پائی جاتی ہے، اسے ابھارنے کی کوشش کی جائے اور معاصی و نافرمانیوں کے خطرناک اور تباہ کن نتائج و عواقب کا خوف دلوں میں بٹھایا جائے۔ دوسرا بنیادی امر یہ ہے کہ موعظت اور نصیحت ایسے انداز اور طریقہ سے کی جائے، جس میں دلسوزی عیاں ہو، مخاطب یہ خیال نہ کرے کہ داعی اس کی تحقیر کر رہا ہے اور اپنے بلند مرتبہ سے لطف اندوز ہو رہا ہے، بلکہ نصیحت کرنے والے کے دلی تڑپ اور درد کو محسوس کرے۔²⁶

دعوتِ دین کوئی میکانیکی عمل نہیں ہے کہ بس چند دلائل اور بعض الفاظ دہرائیے اور حق ادا ہو گیا، یہ عمل تو گہری وابستگی اور جذباتی اخلاص کا مطالبہ کرتا ہے۔²⁷ قرآن کریم میں جہاں دعوت اور ابلاغ کی تاکید کی گئی ہے ساتھ ہی اس ضمن میں مختلف الفاظ آئے ہیں جن سے موعظہ حسنہ، حکمت اور اچھا طریقہ اپنانے کا حکم دیا گیا ہے چنانچہ باری تعالیٰ کا ارشاد ہے:

﴿أَدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ﴾²⁸

"حکمت اور عمدہ نصیحت کے ذریعہ لوگوں کو اپنے رب کے راستہ کی طرف بلائیے، اور ان کے ساتھ عمدہ اور احسن طریقہ سے بحث کریں"

امام ابن قیم اس حوالہ سے لکھتے ہیں:

«الْآيَةُ تَدُلُّ عَلَى أَنَّ أَتْبَاعَهُ هُمْ أَهْلُ الْبَصَائِرِ الدَّاعِيْنَ إِلَى اللَّهِ عَلَى بَصِيْرَةٍ فَمَنْ لَيْسَ مِنْهُمْ فَلَيْسَ مِنْ أَتْبَاعِهِ عَلَى الْحَقِيْقَةِ وَالْمُوَافَقَةِ وَإِنْ كَانَ مِنْ أَتْبَاعِهِ عَلَى الْإِتْسَابِ وَالِدَّعْوَى»²⁹

"اس آیت سے معلوم ہوا کہ اللہ تعالیٰ کے حبیب کی اتباع کرنے والے بصیرت ہیں اور وہ لوگوں کو بصیرت کے ساتھ ہی اللہ تعالیٰ کی طرف بلاتے ہیں اور جو شخص ایسا نہیں ہے تو وہ حبیبِ کبریا کے تابع ہونے کے دعویٰ کے باوجود درحقیقت سرورِ کونین کے تابعداروں میں سے نہیں ہیں"

7 نبوی دعوت میں بے غرضی اور بے لوثی

دعوتِ حق کے مفید اور موثر ہونے کے لئے لازمی ہے کہ داعی بے قسم کے اغراض سے بے لوث ہو، اور اس کا مقصد صرف دین اسلام کی سر بلندی اور دین اسلام کی نشر و اشاعت ہو۔ فرقانِ حمید میں بارہا یہ تاکید کی گئی ہے کہ رب ذوالجلال کامبعوث پیغمبر دعوت الی اللہ کا جو فریضہ انجام دیتا ہے، اس سے اسکا کوئی ذاتی مفاد اور غرض وابستہ نہیں ہوتی، بلکہ وہ صرف خلق خدا کی بھلائی کے لیے اس کام میں اپنی جان کھپا رہا ہوتا ہے، ارشادِ ربانی ہے:

قُلْ لَا أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرٌ لِلْعَالَمِينَ³⁰

"انہی، کہیں دیکھیں کہ میں اس (تبلیغ و ہدایت کا کام) پر تم سے اجرت کا مطالبہ نہیں کرتا یہ تو ایک عام نصیحت ہے، تمام اہل جہان کے لئے"

خاتم المرسلین علیہ السلام کی سیرت اور طرزِ عمل واضح نمونہ اور روشن مثال کی حیثیت رکھتی ہے، کہ آپ نے جملہ دنیوی اغراض سے بالاتر ہو کر لوگوں کو رب کائنات کی طرف بلایا، جس کا اثر یہ ہوا کہ لوگ گروہ در گروہ مشرف بہ اسلام ہوتے گئے، اور دین اسلام کی موثر دعوت ان کی تمام ترجیحات پر غالب ہو کر رہ گئی۔

8 صبر، استقامت اور ثابت قدمی اختیار کرنا

دعوتِ نبوی کے حوالہ سے فرقان حمید میں اس نکتہ کی وضاحت کرتا ہے کہ اس میں صبر، استقامت اور ثابت قدمی کی جھلک نمایاں تھی، حبیبِ کبریاء نے زندگی بھر صبر کا دامن تھام رکھا، دعوتِ دین کے معاملہ میں طرح طرح کی تکالیف اور مشقتیں اٹھائیں، تمام تر مخالفتوں اور عداوتوں کے باوجود ثابت قدم رہے، اور ہر قسم کے ناموافق احوال میں انسانیت کو حق کی دعوت دیتے رہے اور اس امر ربانی کے سراپا نمونہ بنے رہے:

قَلِيلًا قَادُغٌ ۖ وَاسْتَقِمَّ كَمَا أُمِرْتُ³¹

"پس اسی راہ کی دعوت دو اور اس پر استقامت کے ساتھ جم رہو، جیسا کہ آپ کو حکم دیا گیا ہے"

چنانچہ قرآن حکیم استقامت کی تاکید کرتا ہے کہ وہ فرماتا ہے:

فَاسْتَقِمُّ كَمَا أُوتِيتَ³²

"اپنا پیارا حبیب! حکم الہی کے مطابق جم رہو"

9 حسنِ کردار اور مکارمِ اخلاق کا مظاہرہ

پیغمبر کا بنیادی اور پہلا فرض تبلیغ اور دعوت ہے، یعنی اللہ کا جو پیغام اس تک پہنچا ہے، وہ لوگوں کو سنا دینا، اس نے اس جس سچائی اور حقانیت سے خبردار کیا ہے، دوسروں کو اس سے باخبر کرنا، اس راہ میں اپنی تمام توانائیاں اور طاقتیں صرف کرنا اور لوگوں کو صراطِ مستقیم پر لانے میں حقانیت اور سچائی سے کام لینا اور حق میں آہ والی تکالیف کو بخوشی برداشت کرنا، الحاصل جوشہ بھی اس پر مشقت سفر میں حائل ہو جائے اسے ٹٹا دینا، مزید برآں پیغمبر الہی کی ان تمام کاوشوں کا مقصد اللہ سبحانہ و تعالیٰ کی خوشنودی، مخلوق کی خیر خواہی و نفع رسانی اور اپنے فریضہ رسالت کی تکمیل و ادائیگی کے سوا کچھ نہیں ہوتا

آج دنیا میں جو کچھ خدا کی محبت، بھائیوں کا پیار، انسانوں کی ہمدردی، ہمسایوں کی مدد، غریبوں کی اعانت اور دوسری نیکیوں کا اس سطح زمین پر وجود ہے، وہ سب انبیاء کرام علیہم السلام کی تبلیغ اور محنت و جدوجہد کا اثر ہے دنیا کے بڑے بڑے مفکر، بڑے بڑے شاعر، بڑے بڑے حکیم اپنا فرض خود سمجھ لینا یا زیادہ سے زیادہ دوسروں کو سمجھا دینا سمجھتا ہے، لیکن انبیاء علیہم السلام جس صداقت کو پاتے

ہیں اس دوسروں کو سمجھانے اور ممکن طریق سے اسکو پھیلانے اور اہل دنیا کو اسکو باور کرانے میں اپنی پوری قوت صرف کردیتے ہیں، وہ ہر مشکل کو جھیل کر ناپموں کو حقیقت سمجھاتے اور اندھوں کو راہ راست دکھاتے ہیں³³ قرآن مجید رسول اللہ کے حسن خلق اور بہترین روئے کی نشاندہی اس طرح کرتا ہے:

﴿وَلَوْ كُنْتَ فَطًّا غَلِيظًا أَلْقَيْتَ الْقُلُوبَ لِأَنفَعُوهَا مِنْ حَوْلِكَ﴾³⁴

"اور محمد! اگر آپ بدخوا اور سنگدل ہوتے تو یہ لوگ آپ کے نزدیک سے چل دیتے"

ہادی عالم کی یہی معجزانہ کشش تھی جو لوگوں کو کھینچ کھینچ کر مشرف باسلام کرتی تھی اور کفار کے شکوک و اوہام کو دم کے دم میں مٹا دیتی تھی

خلاصہ بحث

قرآن کریم دیگر علوم کی طرح علوم سیرت کے حوالہ سے بھی بنیادی مصدر ہے، جو سیرت طیبہ کے مختلف پہلوؤں کو اجاگر کرتا ہے، تاہم چونکہ قرآن کریم قصص اور واقعات کو مقصود بنا کر پیش نہیں کرتا بلکہ تذکیر، وعظ اور نصیحت کو پیش نظر رکھتے ہوئے واقعات کو زیر بحث لاتا ہے، اس لئے نبوی سیرت کے پہلوؤں میں یہ جہت واضح اور نمایاں ہے قرآن کریم سے سیرت کے جو گوشے عیاں ہوتے ہیں ان میں خالق کائنات کے آخری پیامبر کے دعوتی و تبلیغی منہاج و اسالیب بھی ہیں، جن کو اس آرٹیکل میں مختصراً پیش کیا گیا ہے جن میں موعظہ حسنہ، اخلاص و

للایات، اخلاق و کردار، تواضع و انکساری، را حق میں تکالیف و مصائب برداشت کرنا اور ان پر صبر و استقامت اختیار کرنا شامل ہے۔ عصر حاضر میں دینی دعوت کی تاثیر انتہائی کم بلکہ قریب بہ معدوم ہو کر رہ گئی ہے جس کے بنیادی اسباب میں سہ نبوی اسالیب اور صفات سہ دور ہونا ہے، اگر ہادی عالم کے منہج دعوت کو اپنا کر دین اسلام کا پیغام پہنچانے کی سعی کی جائے تو وہ مفید اور موثر رہے گی۔

تجاویز و سفارشات

- 1 قرآنی آیات پر غور و فکر اور تدبیر کی ضرورت ہے کہ اس سہ علم و عمل کے نئے دریچہ کھلتے ہیں، اور علمی و عملی زندگی میں خوشگوار تبدیلی رونما ہوتی ہے۔
- 2 دعوت کے سلسلہ میں نبوی صفات اور خوبیاں اپنانا از حد ضروری ہے ورنہ دعوت کا عمل بہ جان ہو کر رہے گا، اور اس کے مطلوبہ نتائج حاصل نہیں کئے جا سکیں گے۔
- 3 قرآن کریم نے دعوت حق کے سلسلہ میں جو راہنما ہدایات دی ہیں انہیں اپنا کر اس فریضہ کی موثر ادائیگی ممکن ہو سکتی ہے، اور معاشرہ میں خوشنما تبدیلی رونما ہو سکتی ہے۔
- 4 دعوتی سرگرمیوں سہ وابستہ افراد اور اداروں کو چاہئے کہ ہادی عالم علیہ السلام کی پاکیزہ سیرت کے دعوتی پہلوؤں کو راہنما بنا کر اس میدان میں اتریں اور اللہ تعالیٰ کے آخری داعی حق کی جن صفات، کریمانہ

اخلاق اور کردار کی قرآن حکیم نے نشانہ دی فرمائی ہے
اس پر عمل پیرا ہوں
5۔ ہر مسلمان کو چونکہ خاتم المرسلین علیہ الصلوٰۃ
والسلام کے لئے ہونے والی آخری اور کامل و مکمل دین کے
داعی کی حیثیت حاصل ہے اور دین اکمل کا نمائندہ ہے،
لذا اپنی شخصی اور اجتماعی زندگی کو سیرتِ پاک اور
اسوہ حسنہ کے تناظر میں استوار کیا جائے تاکہ اس کی
اپنی زندگی بھی امن کا گہوارہ بن سکے اور یہ دوسروں
کے لئے بھی باعثِ ہدایت بن سکے

مصادر و مراجع

- 1 محمد اسجد قاسمی، مولانا، سیرتِ نبویؐ قرآنِ مجید کا آئینہ میں، کراچی، النبراس، 2002ء، ص 9
- 2 ایضاً ص 10
- 3 الصالحی، محمد بن یوسف، شبل الہدیٰ والرشاد، قاہرہ، 2/16
- 4 انور محمود خالد، ڈاکٹر، اردو نثر میں سیرت رسولؐ، اقبال اکادمی، لاہور، مطبوعہ 1989ء، ص 47
- 5 انور محمود خالد، ڈاکٹر، اردو نثر میں سیرت رسولؐ، اقبال اکادمی، لاہور، مطبوعہ 1989ء، ص 48
- 6 آل عمران : 164
- 7 المائدة : 67
- 8 الأعراف : 68
- 9 الصف : 9
- 10 سبا: 28
- 11 الاعراف: 158
- 12 یوسف: 108
- 13 الطبري، محمد بن جریر، أبو جعفر (المتوفی: 310ھ)، جامع البيان، مؤسسة الرسالة، ط: 1، 1420 ھ
16/291
- 14 النسفي، عبد الله بن أحمد، حافظ الدين (المتوفی: 710ھ)، مدارك التنزيل وحقائق التأويل، دار الكلم
الطيب، بیروت، ط: 1، 1419ھ، 2/138
- 15 الراغب الأصفهاني، الحسين بن محمد، مفردات القرآن، دار العلم، دمشق، 1412ھ، (ص: 127)
- 16 القصص : 87
- 17 الشعراء: 109
- 18 ماہنامہ ترجمان القرآن، لاہور، جولائی 2004ء، ص 13-20
- 19 البقرہ: 256
- 20 جمال الدين عطية، ڈاکٹر، شریعت اسلامی کا عمومی تصور، مترجم: مولانا حبیب الحق، اسلام آباد،
شریعت اکیڈمی، 2004ء، ص 29
- 21 شاطبی، موافقات، بیروت، 2/168
- 22 الانعام: 68
- 23 طہ: 43، 44
- 24 فیروز الدین، مولوی، فیروز اللغات، لاہور، فیروز سنز، ص 356
- 25 فتح الباری، أحمد بن علي بن حجر العسقلاني، دار المعرفة، بیروت، 1379، 10/449
- 26 خالد علوی، ڈاکٹر، رسول اکرمؐ کا منہاج دعوت، ص 65
- 27 خالد علوی، ڈاکٹر، رسول اکرمؐ کا منہاج دعوت، ص 65
- 28 النحل : 125
- 29 الجصاص، احکام القرآن، بیروت، دارالفکر: 3/179 الشوکانی، محمد بنعلی، فتح القدير الجامع بين فنى
الرواية والدراية من علم التفسير، مكة المكرمة، المكتبة التجارية: 2/84
- 30 الانعام: 90
- 31 الشورى: 15
- 32 هود: 112
- 33 سیّد سلیمان ندوی، سیرت النبىؐ، الفیصل ناشران، لاہور، 4/67

